



SANTA LUČIJA

LAQGĦA TAL-LOKALITA' - 2010

DATA: Is-Sibt, 30 ta' Jannar 2010

FIN: 9.00a.m.

Il-Laqqgħa tal-Lokalita' saret fis-Sala tal-Kunsill Malti għall-Kwalifiki f'Dawret it-Torri, Santa Lučija.

Attendew għal-Laqqgħa: Is-Sindku Frederick Cutajar, il-Viċi Sindku Joe Balzan, il-Kunsilliera: Caroline Galea, Joe Bonello u Paulette Gafa', is-Segretarja Eżekuttiva Caroline Silvio, u l-iskrivana Claudia Costantino flimkien ma' numru ta' residenti.

1. MERĦBA MIS-SINDKU

Is-Sindku, filwaqt li sellem lil dawk preżenti u tagħhom merħba, stqarr li din il-laqqgħa pubblika kienet qed issir kif provdut fl-Att tal-Kunsilli Lokali.

2. RAPPORT AMMINISTRATTIV

Is-Sindku għadda biex qara u spjega r-rapport amministrattiv li gie ppreparat mis-Segretarja Eżekuttiva tal-Kunsill għall-perjodu ta' bejn l-1 ta' April 2009 sal-31 ta' Diċembru 2009. Fost l-aktar affarijiet importanti li ssemew insibu:

- Xogħolijiet fuq manutenzjoni ta' toroq u bankini li għamel il-Kunsill matul din l-aħħar sena
- Gonna Pubbliċi
- Proġetti f'Santa Lučija
- Gbir ta' Skart
- Aktivitajiet indirizzati lejn il-Komunita'
- Amministrazzjoni.

Kopja ta' dan ir-rapport qed tiġi annessa ma' dawn il-minuti.

3. PJAN TA' HIDMA GĦAS-SENA 2010

Is-Sindku qara pjan ta' hidma li l-Kunsill għandu għas-sena 2010. Huwa spjega fid-dettall il-punti kollha li hemm imsemmija f'dan ir-rapport li kopja tiegħu qed tiġi annessa ma' dawn il-minuti. Fost dawn insibu:

- Allokazzjoni Finanzjarja
- Xogħol fuq Toroq u Bankini
- Ċentru Ċiviku
- Ġnien is-Serenita'
- Devoluzzjoni tal-Ġibjuni f'Santa Luċija
- Proġett ta' Latrina Pubblika
- Servizz ta' Ġbir ta' Skart
- Impenn lejn il-Komunita'.

Nota: Waqt il-qari tar-Rapport Amministrattiv u l-Pjan ta' Hídma ittellgħat *power point presentation* tal-punti prinċipali ta' dawn iż-żewġ r-rapporti.

4. KUMMENTI U SUĖĖERIMENTI TAR-RESIDENTI

4.1 Is-Sur Michael Pule`

Is-Sur Pule` tkellem dwar l-attivitajiet relatati mal-ġemellaġġ bejn Santa Luċija u l-Muniċipalitajiet ta' Gabiano u Lumpiaque. Huwa rrefera għal konferenza li saret f'Santa Luċija f'April 2009 u qal li xtaq jara xi attivita' li fiha tkun involuta l-komunita' kollha u li minnha jista' jibbenifika kulhadd. Huwa rimarka wkoll dwar il-fatt li għal din il-laqgħa tal-lokalita' attendew biss numru żgħir ta' residenti u qal li hawn nies li ma jimpurtahomx u dan huwa sintomu ħażin. Dwar il-ġbir ta' skart huwa stqarr li kien jaqbel li dan jingabar filgħaxija u li issa kien għadda żmien biżżejjed biex tinderha s-sistema l-ġdida, għalhekk il-Kunsill irid juża id tal-ħadid ma' min jabbuża. Is-Sur Pule` kkummenta dwar id-data base tar-residenti u qal li mhux kulhadd għandu l-e-mail u huwa computer literate. Huwa qal li ssem mew fondi li jiġu minn skemi li joħroġ il-Gvern għal Kunsilli Lokali u staqsa x'inhuma dawn l-iskemi. Dwar id-devoluzzjoni tal-ġibjuni li ssem mew fil-Pjan ta' Hídma huwa staqsa x'ser jagħmel il-Kunsill bl-ilma li jingabar f'dawn il-ġibjuni. Huwa ssuġġerixxa li l-ġibjun li hemm fl-iskola tal-Junior Lyceum tal-Bniet jiġi konvertit f'sala għall-iskola. Is-Sur Pule` ssuġġerixxa li l-Kunsill jagħmel xi attivita' li tkun sinonima mal-lokalita' ta' Santa Luċija bħal ma jiġi organizzat fil-lokalita' tal-Birgu u l-Mellieħa li jkollhom "Iljeli Mellieħin".

Tweġiba tas-Sindku

Fir-rigward tal-ġemellaġġ is-Sindku qal li l-konferenza li saret f'April 2009 bl-isem ta' "*Promoting Intercultural Dialogue*" kienet miftuħha għal kulhadd. Huwa qal li din kienet parti mill-programm "*Europe for Citizens*" u l-fondi kienu biex isiru konferenzi li t-temi għalihom toħroġhom l-Unjoni Ewropea. Huwa qal li l-Kunsill ħa l-massimu tal-fondi disponibbli u din hija prova ċara li din l-attivitá kienet tissodisfa l-kriterji kollha ta' dan il-proġett. Huwa qal li ma tistgħax tħallat il-lokalita' ta' Santa Luċija ma' dik tal-Birgu u l-Mellieħa li għandhom il-karatteristiċi kulturali biex itellgħu attivita' bħal ma ppropona s-Sur Pule`. Biss huwa qal li matul is-sena l-Kunsill ma jiqafx jorganizza attivitajiet. Huwa qal li din is-sena l-Kunsill ikkollabora ma' l-aġenzija Appoġġ

biex ittellgħat attivita' nazzjonali bl-isem ta' *'Enchanted Tales'* li saret fi Ġnien is-Serenita'. Semma l-koperazzjoni li ta l-Kunsill lil resident minn Santa Luċija li xtaq itella' *Vintage Car Show*. Semma wkoll il-kunċert tal-Milied li fih ipparteċipaw tfal u żgħażaġh u li minnu ħareġ il-livell għoli ta' talent li wieħed isib fost il-komunita' ta' Santa Luċija. Dwar l-iskemi għal fondi li qed joħroġ il-Gvern huwa qal li l-Kunsill qiegħed isegwi dawn l-iskemi u jidhol għal kull opportunita' li jkun hemm biex jingiebu fondi. Huwa qal li mill-ewwel tas-sena 'l hawn diġa saru żewġ applikazzjonijiet, waħda biex jithawwlu aktar sigar u l-oħra għal sistema ta' enerġija alternattiva fejn il-Kunsill ippreżenta proġett li bih il-*floodlighting* tal-5-a-side football pitch jithaddem bl-LED floodlights. Huwa qal li fil-ġranet li ġejjin il-Kunsill ser ikun qed japplika fuq skema oħra dwar aċċessibilita' aħjar fejn il-Kunsill qed jipproponi li ssir rampa quddiem l-uffiċċju tal-Kunsill bħal dik li hemm quddiem il-librerija tal-Belt. Dwar il-proposta biex il-ġibjun li hemm fl-iskola jiġi kkonvertit f'sala, is-Sindku qal li din l-idea ta' min jikkunsidra.

4.2 Is-Sur Joseph Zammit

Is-Sur Zammit semma l-attivitajiet li fiha residenti minn Santa Luċija marru Lumpiaque u pparteċipaw fil-programm *"Europe for Citizens"*. Huwa qal li hu kien iddispiċċat li ma kienx jaf b'din l-inizjattiva. Is-Sur Zammit ġibed l-attenzjoni tal-Kunsill li l-monument tal-ħelsien għandu bżonn ta' manutenzjoni peress li għandu xi ġebel maqluġh u jista' jkun ta' periklu.

Twegiba tas-Sindku

Is-Sindku qal li kienu saru avvizi mas-seba' *notice boards* li għandu l-Kunsill madwar Santa Luċija u inqara l-avviż ukoll waqt il-quddiesa ta' kuljum. Is-Sindku qal li l-problema tal-Kunsill kien li ma sabx nies biżżejjed biex jintlaħaq in-numru ta' parteċipanti li kien hemm bżonn u kważi "spicċajna nhabtu l-bibien". Is-Sindku rrimarka wkoll li l-Kunsill ikun marbut li jikkordina dawn l-attivitajiet fi żmien relattivament qasir u jridu jiġu rispettati d-*deadlines*.

4.3 Is-Sinjura Pauline Borg

Is-Sinjura Borg irreferit għas-servizz ta' ġbir ta' skart u għas-*survey* li sar f'dawn il-ġranet. Hija qalet li r-riżultat juri li 70% tar-residenti jaqblu li dan jingabar filgħaxija u staqsiet x'ser jagħmel il-Kunsill għal dawk it-30% li ma jaqblux. Hija qalet li hi toqgħod fl-aħħar sular ta' Blokk t'appartamenti u trid toqgħod tinzel dak it-taraġ kollu.

Twegiba tas-Sindku

Is-Sindku qal li l-Kunsill irid jimxi ma' li trid il-maġġoranza għax hekk titlob id-demokrazija. Huwa qal li barra mill-ġbir ta' skart imħallat li jingabar mit-Tnejn sal-Ħadd, f'Santa Luċija hawn diversi *bring in sites* fejn wieħed jista' jehles mill-iskart separat x'hin irid.

4.4 Is-Sur Carmel Schembri

Is-Sur Schembri tkellem dwar Triq il-Peprin u ssuġġerixxa li ssir *rubber hump* oħra f'din it-triq. Huwa qal li *r-rubber hump* li hemm mhix effettiva u trid issir aktar l-isfel lejn ir-*roundabout*. Huwa tkellem dwar Triq iż-Żafran li tagħti għal garaxxijiet li hemm taħt il-Blokk. Huwa kkummenta fuq l-istat hażin li tinsab fih din ir-rampa u qal li hemm bżonn titnaddaf mill-iskart li jingabar fiha. Is-Sur Schembri tkellem ukoll dwar il-ħmieġ taż-żwiemel u tal-klieb.

Twegiba tas-Sindku

Is-Sindku qal li *r-road hump* li hemm fi Triq il-Peprin saret bil-permess ta' l-ADT u għalhekk kull bdil li jkun hemm fuq il-post ta' dawn ir-*road humps* irid isir bl-approvazzjoni mill-gdid ta' l-ADT. Huwa qal li meta kien imsiefer kien ra sistema fejn ikun hemm partijiet fejn it-triq tidjieg biex jiġi kkontrollat l-*overspeeding*. Huwa qal li l-Perit tal-Kunsill qed jiġbor aktar informazzjoni fuq din is-sistema. Dwar Triq iż-Żafran is-Sindku qal li ser jara x'hemm bżonn isir. Fir-rigward tal-ħmieġ tal-klieb huwa qal li l-Kunsill introduċa *doggie bins* madwar ir-*ring road* u ser ikun qed jinstalla aktar minn dawn il-*bins* madwar il-lokalita'. Huwa qal li s-sid tal-kelb huwa obligat li jneħħi l-ħmieġ tal-kelb minn fuq il-bankina u mhux fit-triq. Dwar il-ħmieġ taż-żwiemel qal li biex tagħmel rapport irid ikollok min jixhed, iżda ser jara aktar fid-dettall dwar kif inhi l-proċedura bħalissa.

4.5 Is-Sur Laurence Ciantar

Is-Sur Laurence Ciantar ikkummenta dwar il-fatt li minkejja l-avviżi tal-Kunsill xorta jkun hawn ftit nies li jattendu għal din il-laqqgħa. Huwa qal li apprezza li fil-*power point presentation* ingħata tariff dwar kif tkun imqassma l-allokkazzjoni tal-Kunsill. Is-Sur Ciantar għamel suġġeriment dwar *railing* li hemm bżonn isir fuq iz-zuntier tal-Knisja. Huwa qal li hemm targa li ma tindunax biha minħabba d-dell li tagħmel sigra li hemm fil-viċin. Is-Sur Ciantar qal ukoll li jixtieq jara xi proġett dwar *renewable energy* li minnu jistgħu jibbenefikaw ir-residenti.

Twegiba tas-Sindku

Is-Sindku rrefera għall-avviżi tal-laqqgħa tal-lokalita' u qal li biex il-Kunsill għamel l-avviżi kollha rikjesti mill-ligi nafaq madwar €500. Huwa qal li l-fatt li għal din il-laqqgħa ma jattendux numru kbir ta' residenti mhux bilfors tista' tiġi interpretata bħala xi haġa negattiva. Huwa qal li hemm residenti li ma joqogħdux jistennew il-laqqgħa tal-lokalita' biex iresqu s-suġġerimenti u l-ilmenti tagħhom. Huwa qal li wara kollox il-bieb tal-Kunsill huwa miftuħ għar-residenti s-sena kollha. Kompla jgħid li dan jista' jkun ukoll sinjal li r-residenti għandhom fiduċja sħiħa fil-Kunsill u huma kuntenti kif dan qed imexxi. Huwa qal li r-resident jista' jara l-minuti minn fuq il-*website* u jzomm ruħu agġornat bix-xogħol kollu tal-Kunsill u jagħmel is-suġġerimenti minn fuq l-istess *website*. Fir-rigward ta' proġett tar-*renewable energy*, is-Sindku qal li bħalissa l-Kunsill qed jaħdem biex japplika għal fondi biex isir *architectural lighting* fi Ġnien is-Serenita' u jiġi mdawwal il-Jogging Track u tkellem dwar l-idea li jsiru *photovoltaic cells* tul id-*drop* li hemm mill-*promenade* f'Dawret it-Torri għal Wied Garnaw.

4.6 Is-Sinjura Catherine Polidano

Is-Sinjura Polidano qalet li xtaqet tiringrazzja lill-istaff tal-Kunsill tal-koperazzjoni li sabet kull meta ċemplet l-uffiċċju. Hija tkellmet dwar Għnien is-Serenita' u qalet kemm tisma kummenti sbieħ min-nies barra l-lokalita' b'mod partikolari minn għalliema li jgħibu l-istudenti jżuru dan il-għnien uniku. Hija qalet li għandha tingħata attenzjoni li l-ilma tal-vaska jkun iffiltrat sew u l-istrutturi ta' l-injam għandhom bżonn ta' manutenzjoni. Hija tkellmet dwar in-nixfa li jgħib miegħu l-istaġun tas-Sajf u ssuġġerit li wieħed jagħmel użu mill-*underground reservoirs* biex jilqa' għal din in-nixfa. Is-Sinjura Polidano tkellmet dwar il-Picnic Area u ssuġġerit li l-Kunsill jiddedika zona aktar ristretta fejn jitpoġġew l-iskulturi biex dawn ma jkunux ta' periklu għat-tfal li jużaw din l-*area* rikreattiva. Is-Sinjura Polidano qalet li xtaqet tara aktar inizjattivi sportivi indirizzati lejn iż-żgħażaġħ bħal *tournaments* u kompetizzjonijiet.

Twegiba mis-Sindku

Is-Sindku tkellem dwar l-appoġġ li l-Kunsill jagħti lil kull min jaħdem maż-żgħażaġħ sew fil-*sports* kif ukoll f'oqsma oħra. Huwa qal li din is-sena l-Kunsill bagħat żewġ żgħażaġħ minn Santa Luċija li pparteċipaw f'konferenza li saret fi Sqallija. Fir-rigward tas-*safety* fil-Picnic Area is-Sindku qal li għalkemm ma jeżisti ebda periklu għat-tfal dawn xorta jridu jkunu segwiti mill-ġenituri speċjalment tfal ta' eta żgħira.

5. Kummenti minn membri oħra tal-Kunsill

- 5.1 Il-Kunsillier Joe Bonello irringrazzja lil dawk ir-residenti preżenti għal din il-laqgħa talli għogobhom jattendu u appella biex imexxu l-kelma dwar il-bżonn tal-koperazzjoni tar-residenti biex is-servizz tal-ġbir ta' l-iskart ikun wieħed effiċjenti.
- 5.2 Il-Kunsilliera Caroline Galea qalet li kultant wieħed irid jieħu l-ewwel pass hu. Hija qalet li l-Kunsill għaddej bix-xogħol tiegħu b'mod regolari. Hija rreferit għal laqgħat tal-Kunsill li jkunu miftuħa għal pubbliku u li minnhom wieħed ikun jaf b'kull inizjattiva tal-Kunsill. Hija qalet li mbagħd wieħed ikun jista' jressaq is-suġġerimenti u l-ilmenti tiegħu.
- 5.3 Il-Kunsilliera Paulette Gafa' irreferit għal attivita' sportiva fil-lokal u qalet li meta kellha l-okkazjoni fejn giet mistiedna taqqgħad grupp ta' żgħażaġħ biex jieħdu sehem f'attivita' sportiva, kienet marret personalment il-Klabb tal-Football u xorta ma rnexxieliex taqqgħad dan il-grupp. Hija rringrazzjat lil dawk preżenti ta' l-*attendenza* tagħhom f'din il-laqgħa.
- 5.4 Il-Viċi Sindku Joe Balzan qal li kien ħa gost jisma s-suġġerimenti ta' dawk preżenti. Huwa rrefera għad-Dipartiment tal-Bini u Tiswija tad-Djar li kien ġie xolt. Huwa qal li waqt laqgħa li kellu l-Kunsill mas-Segretarju Parlamentari l-

Onor. Chris Said kienet issemmiet il-problema li għandhom in-nies biex iresqu l-ilmenti tagħhom lil dan id-Dipartiment. Huwa qal li sa kemm wieħed jara kif inhuma l-affarijiet, wieħed irid isegwi l-proċess li hemm bħalissa. Huwa qal ukoll li kien ser jibqa' jieħu kull opportunita' li jkollu biex jitkellem dwar dan. Huwa qal li l-ħargiet kulturali ser jibqgħu jsiru u jieħu gost jieħu xi suggerimenti dwar il-qasam kulturali. Huwa rringrazzja lil dawk prezenti għall-interess li wrew.

- 5.5** Is-Sindku għamel id-diskors ta' l-għeluq fejn wera li xtaq jagħmel punt dwar dak li qalet il-Kunsilliera Caroline Galea waqt din il-laqgħa. Huwa qal li filwaqt li jingħaqad fl-appell tas-Sinjura Galea biex aktar nies jattendu għal laqgħat tal-Kunsill, ried jgħid ukoll li skond il-ligi, min jattendi għal-laqgħat tal-Kunsill ikun jista' jisma biss u ma jistgħax jieħu parti fid-diskussjoni. Huwa qal ukoll li fil-futur qarib ser jiġi introdott *live streaming* ta' dawn il-laqgħat. Is-Sindku rringrazzja l-kollegi tiegħu u qal li l-Kunsill qed imexxi b'għaqda għal ġid tal-lokalita'. Huwa sostna li d-deċiżjonijiet li jittieħdu huma kollha deċiżjonijiet kollettivi u mingħajr l-għajnuna ta' sħabu hu ma jkunx jista' jmexxi. Huwa rringrazzja lill-istaff tal-Kunsill u fakkar li l-uffiċċju tal-Kunsill issa qed ikun miftuħ anki fil-ġurnata tas-Sibt.

6. GĦELUQ

Il-laqgħa ntemmet fil-11.30a.m.



Caroline Silvio
Segretarja Eżekuttiva

Approvati Illum IL-GIMGHA
5 ta' FRAR 2010



Frederick Cutajar
Sindku